

6 טויטע אין בלוטיגסטע 72 שטונדן אין איצטיגן שטעכעריי אינטיפאדא אין מדינת ישראל

פינף טויטע בלויז אין איין בלוטיגן דאנערשטאג, איין אראבער צווישן די אומגעקומענע - פינף פארוואונדטע אידן אין קרית גת אטאקע מוצ"ק



טעראר כוואליע אין גוש עציון וואו אן אראבער האט געשאסן 2 אידן ביי א טראפיק פארקער

גוש עציון - נאך וואכן פון רעלאטיוו "שוואכערע" און באגרעניצטערע אטאקעס, האט די פאלעסטינער טעראר כוואליע ווידעראמאל דעמאנסטריט אז עס האלט נאך ל"ע ווייט פון איינגעשטילט ווערן, מיט'ן גרעסטן צאל אידישע קרבנות, וואס זענען ל"ע ערמארדעט געווארן אין די פארלאפענע 9 טאג, און בעיקר די לעצטע 72 שטונדען, אין וועלכן די פאלעסטינער שטעכער און טעראריסטן האבן ליידער באוויזן צו ערמארדן 6 אומשולדיגע מענטשן, 5 דערפון אידן הי"ד, און איינער אן אראבער (וועמען זיי האבן בטעות גערעכענט אז ער איז א איד). די זעקסטע קרבן, אן 18 יעריגע אידיש מיידל, איז מערדערליך צעשטאכן געווארן בלויז עטליכע שטונדען צוריק ווארטענדיג אויף א באס ביים גוש עציון סטאנציע, און איז א קורצע צייט שפעטער אויסגעגאנגען פון אירע שווערע וואונדען אין האלז און אין קאפ, רח"ל, הי"ד.

די איצטיגע בלוטיגע קייט האט זיך אנגעפאנגען מיט קנאפע ניין טאג צוריק, ערש"ק פ'ר תולדות, ווען א פאלעסטינער טעראריסט וועלכער האט געווארט אויף דורכפארענדע קארס און ווענס, ביים שאסיי נעבן די עתניא' זידלונג אינעם דרום הר חברון געגענט אויפן מערב ברעג, האט געשאסן מיט מאשין געווער אויף א ווען מיט 7 פון די רעליגיעזע ליטמאן פאמיליע פון קרית ארבע, וועלכע זענען געפארען אויף שבת צום "מיתר" זידלונג, צום אויפרוף פון זייער צוקונפטיגן איידעם-שוואגער. עס האט אומגעברענגט ל"ע דעם 42 יעריגן ר' יעקב ליטמאן ז"ל, אן ערשטע קלאס מלמד אינעם חדר אין קרית ארבע, און זיין אכצן יעריגן זון נתנאל ז"ל, און האט דערביי אויך לייכט פארוואונדעט, די פינף אנדערע פון די פאמיליע.

פון דעם טעראריסט קומט אויס, אז בלויז דער פאקט אז זיין ביקס האט זיך פארהאנקערט אינמיטן שיסן, האט געראטעוועט די רעשט פון די ליטמאן פאמיליע. ער האט מורא געהאט זיך צו פארזיממען און פרובירן "באפרייען" זיין ביקס, ווייל עמיצער קען דורכפארען יעדע סעקונדע, און איז דערפאר באלד אריינגעשפרינגען אין זיין קאר און אנטלאפן.

בלוטיגער דאנערשטאג

דער קומענדיגער בלוט פארפלעקטער מאמענט איז געווען פארגאנגענעם דאנערשטאג (פ'ר' ויצא) ארום 1:00 אזיגער נאכמיטאג, ווען א 34 יעריגער אראבער פונעם דארף דורא נעבן חברון, וועלכער האט בלויז עטליכע וואכן פריער באקומען "זיכערהייט קליינג" פון די "ש.ב." צו קענען אריינקומען ארבייטן אינערהאלב די מדינת ישראל גרעניצן, און האט זינט דאן געארבייט אין א בוכאראער רעסטאוראנט אין תל אביב, איז אנגעקומען צום פארקינג לאט פון די "פאנאראמא" אפיס געביידע אין תל אביב, באוואפענט מיט א גרויזאמען מעסער, און האט זיך געיאגט אין ריכטונג פון צימער וועלכע האט געדינט אלס ביהמ"ד.

אויפ'ן וועג לויפענדיג האט ער זיך אנגעשטויסן אין דעם 32 יעריגן ר' אהרן אסייעוו ז"ל, א וואוילער יונגערמאן פון די חרדי'שע געמיינדע אין חולון, א טאטע פון פינף קינדער, וועלכער האט געארבייט

אינעם "סקאל" עלעקטראניקס געשעפט אין די פאנאראמא געביידע, און איז נארוואס ארויסגעקומען פון דאווענען מנחה אינעם געביידע שול (וואו ער איז געווען דער הויפט גבאי און אנפירער פון די מנינים), און האט אים עטליכע מאל געשטאכן און קריטיש פארוואונדעט. ר' אהרן איז ליידער אויסגעגאנגען ביז די הצלה און אומבולאנס זענען אנגעקומען.

באלד דערויף האט דער טעראריסט געשטאכן אן 51 יעריגן רעליגיעזן איד, ראובן אבירס, אן אפשטאמיגער פון אוזבעקיסטאן, וועלכער איז יעדן טאג געקומען ארבייטן אינעם דיאמאנטן שלייעריי ווארשטאט אין די געביידע, ווען יענער איז אויך ארויסגעקומען פון מנחה, און האט אים קריטיש פארוואונדעט, אבער טראץ זיינע שווערע וואונדן האט ראובן געטראכט ווי אזוי צו ראטעווען זיינע קאלעגע מתפללים, און האט זיך מיט די לעצטע קרעפטן צוגעשלעפט ביז'ן אריינגאנג פונעם ביהמ"ד, און

בלויטיגעהייט האט ער מיט איבערנאטורליכע כוחות געגעבן א שריי אויס, "מען האט מיך געשטאכן, מען האט מיך געשטאכן!" בעטענדיג אז מען זאל פארשליסן און פארלאדענען די טיר. ער איז דאן געפאלען אן מאכט אין א קאלוזשע בלוט, און איז דארט אויך שפעטער אויסגעגאנגען, רח"ל.

דערווייל האט דער טעראריסט פרובירט נאכיאגן אבירס, און אנקומען צום ביהמ"ד (אזוי ווי דאס איז דאך געווען דער ציל פון זיין איצטיגע אטאקע, וויסענדיג פון פריערדיגע אויפפאסן די גענויע שטונדען ווען מען דאווענט דארט), אבער אדאנק אבירס, האבן די איבערגעבליבענע מתפללים באוויזן באצייטענס צו פארהאקן און פארשליסן די טיר, און דערביי האבן זיי אלע אנגעהאלטן די טיר פון אינעווייניג מיט טישן און בענק וואס זיי האבן צוגערוקט, אזוי אז טראץ די האקערייען און פראווען פונעם טעראריסט אויפצוברעכן די טיר, איז דאס אים נישט

א קורצע צייט שפעטער איז אן אראבישער טעקסי דרייווער געקומען צו פארן מיט זיין געלע טעקסי ביים כפר אדומים דזשאנקשאן, אינעם אומגעגענט פון ירושלים (אבער אין די גרעניצן פונעם מערב ברעג), און האט דארט פרובירט איבערטערען מיט זיין קאר אידן וואס זענען געשטאנען ביים באס סטאנציע. נאכדעם וואס עס איז אים נישט געלונגען, ווייל די מענטשן האבן באוויזן באצייטענס צו אנטלויפן, איז ער ארויסגעקומען פון זיין טעקסי באוואפענט מיט א גרויסן מעסער, און האט אנגעפאנגען נאכלויפן די מענטשן און זיי פרובירט שטעכן, אבער פונקט האט עמיצער מיט א ביקס דאס באמערקט און געשאסן אויף דעם אראבער און אים אומגעברענגט, און דערמיט פארמיטן אן אומגליק, רח"ל.

די קומענדיגע און טויטליכסטע אטאקע פונעם טאג ה"י, איז פארגעקומען אומגעפער 2 אזיגער נאכמיטאג, ווען א 34 יעריגער אראבער פונעם דארף פאדירשער נעבן חברון, מיט גאר קיין פריערדיגע געוואלדטאטן רעקארד, איז ארויסגעשפרינגען פון צווישן די ביימער אונטערן היטש פלאץ ביים באקאנטן גוש עציון היטש סטאנציע, אינעם מערב ברעג, וואו פיל אידישע יוגענטליכע האבן געווארט אויף טראנספארטאציע און היטשעס קיין קרית ארבע, און האט שרעקליך צעשטאכן אין האלז און אין קאפ אן 21 יעריגע אידיש מיידעל, און זי קריטיש פארוואונדעט, פאר דער טעראריסט איז דערשאסן געווארן.

דאס מיידל אפגעפירט געווארן אין שערי צדק שפיטאל, וואו די דאקטוירים האבן געארבייט נאענט צו א שעה צייט, אבער אין ענדע איז זי ליידער אויסגעגאנגען פון אירע וואונדען. מיט דעם האט די צאל קרבנות אינעם איצטיגן טעראר כוואליע (שטעכעריי אינטיפאדא) ליידער דערגרייכט צו 20 נפשות (כמעט א דריטל דערפון, ווי ערווענט בלויז אין די איינע וואך, רח"ל), מיט הונדערטער פארוואונדעטע ל"ע.

די זאגן און שרעק ביי אלעמען איז, ווען עס וועט שוין קומען צו אן עק צו די שוידערליכע געוואלדטאטן און מערדערייען, און דער רבוש"ע וועט שוין זאגן למלאך המשחית הרף.

ביז די פאליציי איז אנגעקומען און אים ארעסטירט.

גאר ווילדע 24 שטונדען

נעכטן מוצש"ק (ויצא) האט זיך אנגעפאנגען מיט א טעראר אטאקע אין די דרום שטאט קרית גת, וואו 5 אידן זענען געשטאכן געווארן ארום 8:00 אזיגער אין אווענט, אויף רחוב דוד המלך ביים ווינקל פון רחוב מלכי ישראל, צווישן זי, א רעליגיעזער ספרדישער מיטל יעריגער איד מיט'ן נאמען ציון חיון הי"ו, נאך א איה, צוויי פרויען און א 12 יעריגע מיידל, וועלכע זענען אלע לייכט און מיטל פארוואונדעט געווארן. דערווייל איז דער טעראריסט אנטלאפן.

עס איז שוין געווען אן ערנסטע קלער אפצושליסן דעם לערן טאג איבער'ן שטאט אויף גאנץ זונטאג, און אן ערנסטע געפאר ווארענונג איבער א מערדערישן טעראריסט מיט א מעסער וועלכער דרייט זיך אין שטאט איז פארגעפנטליכט געווארן, ווען דער טעראריסט איז כמעט דריי שעה שפעטער אנטדעקט געווארן ווי ער באהאלט זיך צווישן די הויכע גראז אין הויף פון א גרויסע ווילא, אומגעפער עטליכע הונדערט פיס פונעם ארט וואו ער האט דורכגעפירט זיינע שטעכערייען. אלע ווארענונגען זענען אפגערופען געווארן נאכדעם וואס עס איז פעסטגעשטעלט געווארן אז ער האט געארבייט אליין, און האט נישט געהאט נאך א טעראריסט מיט זיך.

זונטאג צופרי האט די טעראר כוואליע פארגעזעצט, ווען א 16 יעריגע אראבער איז אנגעקומען צום החטיבה המרחבית שומרון דזשאנקשאן באוואפענט מיט א גרויסן מעסער. זי איז נאכגעלאפן עטליכע אידישע מיידלעך וועלכע האבן געווארט ביים דארטיגן באס און האט שטאנציע, און זיי פרובירט צו שטעכן, אבער פונקט דאן איז געקומען צו פארן דער געוועזענער שומרון מוניציפאליטעט הויפט גרשון מאסיקא, (וועלכער האט לעצטענס געמוזט רעזיגנירן צוליב ערנסטע כאבאר אויספארשונגען), וועלכער האט באמערקט די אראבער מיט'ן מעסער, האט ער געגעבן א דריי זיין רעדל אריין אין איר און האט זי אראפגעקלאפט. די דערנעבענדיגע סאלדאטן האבן דערנאך געשאסן אויף די פארוואונדעטע טעראריסטקע און זי ערלעדיגט.

ארויסגערוקט פון די שורה אין וועלכן ער איז געפארן, און איז אריבער צום פארקערטן ריכטונג פונעם שאסיי, און האט זיך גענומען ווילד פארן אינעם פארקערטן ריכטונג שיענדיג דערביי ארויס פון זיין קאר מיט זיין מאשין ביקס - וואס ער האט פון פריער געהאט מיטגענומען פאר די אטאקע - אויף די אידישע קארס וועלכע זענען געווען געשטראנדעט אינעם פארקערטן ריכטונג, און פון די שיערריי זענען ל"ע אומגעקומען נאך צוויי רעליגיעזע אידן. איינער איז געווען דער 49 יעריגער ר' יעקב דון ז"ל הי"ד, אן איינוואוינער פון דער אלון שבות זידלונג, א טאטע פון פיר קינדער, וועלכער איז קריטיש פארוואונדעט געווארן פון די קוילן, און שפעטער איז ער רח"ל אויסגעגאנגען פון זיינע וואונדען אינעם הדסה שפיטאל, וואו ער איז קורץ נאך דער אטאקע עוועקווארט געווארן דורך די אמבולאנס וואלונטירן.

דער צווייטער איז געווען דער 18 יעריגער אמעריקאנער אפשטאמיגער בחור, יחיא' עזרא שווארץ הי"ד, וועלכער איז געקומען לערנען קיין ארץ ישראל פון באסטאן, מאסאטשוסעטס, און האט געלערנט אין דער ישיבה "אשרינו" אין בית שמש. ער איז יענעם נאכמיטאג געפארען באזוכן א חבר אינעם מערב ברעג, ווען דער טעראריסט האט געשאסן אויף זיין קאר, און האט אים קריטיש פארוואונדעט, און ער איז רח"ל אויסגעגאנגען פון זיינע שיערריי וואונדען. אויסערדעם זענען נאך זיבן אידן, פאסאזשירן פון קארס וועלכע דער טעראריסט האט באשאסן מיט זיין "עווי" מאשין ביקס, אויך לייכט פארוואונדעט געווארן.

עס איז אויך געווען אן אראבישער אומגעקומענער אין דער אטאקע, אן 24 יעריגער אראבישער דרייווער וועלכער איז געווען צווישן די געשטראנדעטע אינעם טראפיק, וועמען דער טעראריסט האט באשאסן מיט זיין מאשין ביקס, קלערנדיג אז ער איז א אידישער דרייווער.

דער טעראריסט איז ווייטער געפארן אין האט אריינגעהאקט אין א אידישע קאר וועלנדיג אומברענגען נאך אידן, אבער נאכ'ן אנשטויסן אין די אידישע קאר זענען אנדערע אידישע דרייווערס ארויסגעשפרינגען פון זייערע קאר און באפאלן דעם אראבער, און אראפ געהאלטן

געלונגען, און די לעבענס פון די איבערגעבליבענע מתפללים זענען בחסדי השם געראטעוועט געווארן.

דער טעראריסט האט באלד געשטאכן נאך עמיצן פון די אידן וואס זענען פונקט פארבייגעגאנגען אינעם פארקינג לאט, און האט יענעם אויך גאר ערנסט פארוואונדעט, אבער דערווייל האט אן אנדערער ביזנעסמאן וועלכער האט א דרוקעריי אין דער געביידע נישט ווייט פונעם ביהמ"ד באמערקט ווי עמיצער איז איבערגעבוירן אויף אן אומגעפאלענעם איד און שטעכט אים, שרייענדיג דערביי דושיהאדישע לאזונגען ("א-ללא אכבאר"), האט ער זאפארט געכאפט אז דאס איז א טעראר אטאקע. ער האט ספאנטאן געכאפט איינע פון די פארקינג ביעמס וואס זענען געווען אויסגעשטעלט אויפ'ן פארקינג שאסיי, און האט דאס געווארפן אויף דעם טעראריסט, וועלכער איז געטראפן געווארן דערפון, און האט אלס רעזולטאט אפגעלאזט דעם געשטאכענעם. ער האט אנגעפאנגען נאכיאגן מיט'ן צובלוטיגטן מעסער דעם אידישן דרוקער וועלכער האט געווארפן דעם אייזן אויף אים.

דער דרוקער איז אנטלאפן אין ריכטונג פון זיין דרוקעריי. אויפ'ן וועג האט אן אראבישער ארבייטער פון איינע פון די דארטיגע אפיסעס אספיעט צו הערן די געשרייען, האט ער געעפענט די טיר און פלינקערהייט אריינגעשלעפט דעם איד, און באלד פארהאקט די טיר נאך אים, און דערביי געראטעוועט דעם איד פונעם טעראריסט, וועלכער האט צוערשט פרובירט אויפברעכן די טיר, אבער ווען עס האט זיך אים נישט איינגעגעבן, איז ער געלאפן אין ריכטונג פון די פארקינג לאט שטיגן, כדי ארויפצוגיין אינעם געביידע, און פארזעצן זיין מערדערישן געיעג.

דאן האבן אים שוין עטליכע פון די ארטיגע ביזנעס אייגענטימער אנגעפאנגען נאכיאגן, צווישן זיי א געוויסער שיד געשעפט אייגענטימער מיט זיין ארבייטער וואס האבן זיך דערנענטערט צום טעראריסט, געגעבן אים א זעץ פון אונטן און אומגעווארפן, און ארויסגעקלאפט דעם מעסער פון זיין האנט, און אים געבינדן די הענט און פיס, ביז די אמבולאנס און פאליציי זענען אנגעקומען, און אנגעפאנגען באהאנדלען די פארוואונדעטע, און ארעסטירט דעם טעראריסט.

קנאפע צוויי און א האלב שטונדען נאך די שרעקליכע אטאקע אין תל אביב, מיט די צוויי פרישע רעליגיעזע אידישע קרבנות, איז די טעראר כוואליע צוריק צום ארט וואו עס בוזשעוועט אין די לעצטע וואכן, כמעט זינט'ן אנפאנג פונעם איצטיגן טעראר כוואליע, גוש עציון, ווען אן אראבער וועלכער איז געווען געשטראנדעט אין טראפיק ביים דארטיגן אלון שבות דזשאנקשאן (אויפ'ן שאסיי נומער 60) אינעם מערב ברעג, האט זיך פלוצלינג



די 5 קדושים הי"ד